

## संक्षिप्त

## क्रिकेट प्रतियोगिता का आयोजन

राजगढ़, (निस)। उपखंड के ग्राम सुरेर की चंदन सिंह की ढाणी में बैरू बाबा क्रिकेट क्लब के तत्वधान में क्रिकेट प्रतियोगिता का आयोजन हुआ। कार्यक्रम के मुख्य अतिथि महंत प्रकाश दास महाराज थे। क्रिकेट प्रतियोगिता में करीब दो दर्जन टीमों ने भाग लिया। खिलाड़ियों को संबोधित करते हुए मुख्य अतिथि ने कहां की खिलाड़ी खेल को खेल की भावना से खेलना चाहिए। अवसर पर सुर ज्ञान सिंह फौजी, किशन लाल मीणा, टिल्लू सेन, समर्थ लाल मीणा, महेश शर्मा, राजू नीमला, टिल्लू मीणा, राकेश मीणा, सचिन कप्तान, देवकर मीणा, गाजी राम मीणा, राजू पंडित, तेज सिंह नरुका, हरिओम नरुका, सुरेश जारवाल, मुनीराम, चरण सिंह भाटी, एवं अन्य मौजूद रहे।

## शॉर्ट सर्किट से आग लगी

मालपुरा, (निस)। मालपुरा कस्बे की अजमेरा की ढाणी में मंगलवार की रात शॉर्ट सर्किट से चारे के ढेर में लगी आग से जहां चारा जलकर राख हो गया वहीं बाड़े में बंधी चार भैंसें बुरी तरह झुलस गईं। पीड़ित घासी अजमेरा ने बताया कि मंगलवार की मध्य रात्री में चारे के गोदाम के पास विद्युत तारों में हुये शॉर्ट सर्किट से चारे के ढेर में आग लग गई। आग की चपेट में बाड़े में बंधी चार भैंसें आ जाने से चारों भैंस झुलस गईं। भैंसों के चिल्लाने की आवाज से जाग होने पर आग का पता चला।

## बगीची में श्रमदान किया

श्रीमाधोपुर, (निस)। कस्बे की जौडीमपल पटवारी महाविद्यालय में सचिव प्रिया शरण पटवारी के निर्देशानुसार हरिदास बगीची में छात्राओं द्वारा श्रमदान किया गया। जिसमें एन एस एस प्रभारी डॉ. किरण शर्मा, महेंद्र कुमार एवं श्रीमती सुमन चौधरी, दिनेश कटारिया सहित महाविद्यालय के समस्त व्याख्याता उपस्थित रहे। मोहन लाल अग्रवाल के द्वारा छात्राओं को अल्पाहार वितरित किया गया।

## शैक्षणिक भ्रमण के लिए दल रवाना

निवाई, (निस)। कृषि महाविद्यालय झिलवाले के प्रथम व द्वितीय वर्ष के विद्यार्थियों का 2 दिवसीय शैक्षणिक भ्रमण रवाना हुआ। भ्रमण दल को श्री कर्ण नरेन्द्र कृषि महाविद्यालय जोबनेर के लिए अधिष्ठाता डॉ. रामप्रसाद जाट ने बुधवार की सुबह हरी झण्डी दिखाकर रवाना किया।

## एडब्ल्यूसी संस्था द्वारा गलत आंकड़े जारी करने से पक्षी प्रेमी नाराज

सांभरझील, (निस)। सांभर झील के जयपुर और नागौर डिवीजन में एक संस्था द्वारा की गई पक्षियों की जनगणना पर सवाल उठाते हुए पक्षी प्रेमी वाइल्ड लाइफ फोटोग्राफर गौरव दाधीच ने बताया कि यह पूरी तरह से गलत तथ्यों पर की जा रही है। जबकि हकीकत में सांभर झील और नागौर क्षेत्र में हजारों की संख्या में फ्लैमिंगोस अन्य प्रवासी प्रजाति के पक्षियों का नजारा साफ देखा जा सकता है।

उन्होंने बताया कि वे खुद रोजाना नागौर डिवीजन और सांभर झील के

■ जनगणना पर सवाल उठाते हुए पक्षी प्रेमी वाइल्ड लाइफ फोटोग्राफर ने बताया कि यह पूरी तरह से गलत तथ्यों पर की जा रही है

एरिया में फोटोग्राफी व पक्षियों की जल क्रीड़ा व अन्यगतिविधियों को नोट करने जाते हैं, उनके पास तमाम प्रमाण मौजूद हैं। शीतकालीन सत्र के प्रारंभ होने से ही यहां पर सुदूर देशों से प्रवासी पक्षियों का आगमन शुरू हो जाता है और अभी वर्तमान में झील में पक्षियों की संख्या भारी तादाद में है। संस्था द्वारा गलत आंकड़े जारी कर सांभर सांभर क्षेत्र के

## मानदेय बढ़ोतरी को लेकर ज्ञापन दिया

टोंक, (निस)। राजस्थान प्रदेश शासन कर्मचारी संघ (आशा सहयोगिनी) की ग्राम साधिनों ने महिला अधिकारिता बाल विकास विभाग में कार्यरत ग्राम साधिनों का 4620 रुपये मानदेय में बढ़ोतरी करने एवं टोंक जिला सहित अन्य कई जिलों में 4 वर्षों से रूके हुए जाजम बैठकी बिल का भुगतान करवाने की मांग को लेकर मुख्यमंत्री के नाम जिला कलेक्टर को ज्ञापन दिया। संघ की मनोज कंवर, तारा भाति, राजदुलार, उर्मिला चौधरी, रघुवीर विजय, संतोष शर्मा, कौशल्या जाट, चन्द्रकला शर्मा, संतोष कंवर, शर्मिला मीना पुजा मीना आदि ने दिए ज्ञापन में बताया कि ग्राम साधिन राजस्थान प्रदेश की हर एक महिला पर 2004 से कार्य करती आ रही है। उन्होंने मांग की है कि ग्राम साधिनों के कार्यों को देखते हुए मानदेय अपना परिवार चलाते हेतु कम से कम 10000 रुपए किया जाये साथ ही अन्य राज्यों कर्मचारियों की तरह एक तारीख को डलवाने जाएं। 4620 रुपए मानदेय से बढ़ाकर श्रम एक्ट कानून अधिनियमनुसार मानदेय किया जाए।



सांभर झील में बुधवार को प्रवासी पक्षियों का आकाश में विचरण करने का नजारा।

लोगों की भावनाओं के साथ खिलवाड़ किया जा रहा है और सरकार तक गलत भेजेज भेज कर यहां के अस्तित्व को मिटाने की कोशिश की जा रही है।

उन्होंने बताया कि संस्था के सदस्यों की ओर से हर वर्ष पक्षियों की जनगणना के गलत आंकड़े बता कर

जनता को गुमराह किया जा रहा है संस्था के लोग यहां आकर चुपचाप बिना किसी से पूछताछ किए अपने स्तर पर ही आंकड़े गलत तरीके से जुटाकर भेजते हैं इससे पक्षी प्रेमी व पक्षीविदों में काफी असंतोष व्याप्त है। उन्होंने बताया कि वर्तमान में अभी सांभर लेक में 1.5

लाख के आस पास पक्षी हैं। इनमें अधिक संख्या लेसर फ्लैमिंगो और ग्रेटर फ्लैमिंगो की है व साथ ही अन्य 55 प्रजातियों के पक्षियों की मौजूदगी पर्यटकों के लिए अच्छा खासा आकर्षण का केंद्र बन रही है। इस मामले में इकोलाजिस्ट और

एडब्ल्यूसी दिल्ली स्टेट कोऑर्डिनेटर वेदलैंड इंटरनेशनल के टीके राय से हकीकत जानने के लिए उनके व्हाट्सएप पर संदेश भेजा गया तो उन्होंने पढ़कर उसका उत्तर दिया कि आप नहीं छापोगे तो दूसरा मीडिया छापोगा।

## राज्य स्तरीय एथलेटिक्स प्रतियोगिता का उद्घाटन

पावटा, (निस)। 66वीं राज्य स्तरीय एथलेटिक्स क्रीडा प्रतियोगिता का शाहपुरा में बुधवार को राज्यमंत्री सुभाष गर्ग के मुख्य आतिथ्य व शाहपुरा विधायक आलोक बेनीवाल की अध्यक्षता व कई जनप्रतिनिधि व अधिकारियों के विशिष्ट आतिथ्य में झण्डारोहण कर उद्घाटन किया गया। इस मौके पर मुख्य अतिथि

■ 94 टीमों के 3200 प्रतिभागी ले रहे भाग

राज्यमंत्री सुभाष गर्ग ने कहा कि राज्य सरकार खेलों को बढ़ावा देने के लिए प्रयासरत है, खेलों का जीवन में महत्वपूर्ण स्थान है। खेलों से शारीरिक व मानसिक विकास होता है। उन्होंने राज्य सरकार द्वारा चलाई जा रही विभिन्न कल्याणकारी योजनाओं के बारे में भी



शाहपुरा में प्रतियोगिता उद्घाटन समारोह को राज्यमंत्री सुभाष गर्ग (दाएं) ने संबोधित किया।

बताया। अध्यक्षता कर रहे शाहपुरा विधायक आलोक बेनीवाल ने खिलाड़ियों को लक्ष्य निर्धारित कर व सौहार्द से खेलने व उदा प्रदर्शन कर परिवार व गांव का नाम रोशन करने पर जोर दिया। विशिष्ट अतिथि सतीश चंदेल, खेमराज मीणा, रतन चौधरी,

जिला शिक्षा अधिकारी माध्यमिक मनमोहन शर्मा, जिला शिक्षा अधिकारी प्रारंभिक शंकरलाल जाट ने विचार व्यक्त किए। वहीं संयोजक पवन जाट ने बताया कि प्रतियोगिता में प्रदेश के 94 टीमों के 3200 खिलाड़ी हिस्सा ले रहे हैं।

## मुख्यमंत्री के नाम ज्ञापन सौंपा

किशनगढ़ बास, (निस)। अखिल राजस्थान राज्य कर्मचारी संयुक्त महासंघ के आवाहन पर उप शाखा किशनगढ़ बास के सदस्यों ने 15 सूत्री मांगों को लेकर मुख्यमंत्री व मुख्य सचिव के नाम का ज्ञापन एसडीएम गंगाधर मीणा को सौंपा है।

कर्मचारियों ने 15 सूत्री मांग पत्र में बताया है कि 4 साल से 15 सूत्री मांगों को लेकर सरकार से प्रदेश के 8 लाख कर्मचारियों के हितों को ध्यान में रखते हुए अनुरोध किया है। सरकार से पुनः है अनुरोध है कि 8 लाख कर्मचारियों के हितों को ध्यान में रखते हुए सकारात्मक निर्णय करें अन्यथा कर्मचारियों के हितार्थ प्रदेश व्यापी आंदोलन को और तेज किया जाएगा। एसडीएम ने बताया है कि अखिल

राजस्थान राज्य कर्मचारी संयुक्त महासंघ किशनगढ़ बास उपशाखा कर्मचारियों की ओर से 15 सूत्री मांगों को लेकर दिए गए मुख्यमंत्री व मुख्य सचिव के नाम ज्ञापन की पृथ्वी को जिला कलेक्टर अलवर को प्रेषित कर भेजी गई है।

## वाइस चेयरमैन व पार्षदों का धरना आठवें दिन भी जारी

पावटा, (निस)। पावटा प्रागपुरा नगरपालिका में विभिन्न स्तरों पर व्याप्त भ्रष्टाचार के मामलों की जांच की मांग को लेकर वाइस चेयरमैन अशोक कुमार सैनी, नरपत सिंह शेखावत सहित पार्षदों का अर्धशताब्दी धरना बुधवार को आठवें दिन भी जारी रहा। जिसका जनप्रतिनिधियों सहित ग्रामीणों ने भी समर्थन दिया।

इस दौरान वाइस चेयरमैन अशोक कुमार सैनी, नरपत सिंह शेखावत ने बताया कि राज्य सरकार द्वारा चलाए गए प्रशासन शहरों के संग अभियान के तहत पूर्व निर्धारित लक्ष्य के अनुसार लोगों को अधिक से अधिक

राहत/रियायत देते हुए व आमजन को इस अभियान का ज्यादा से ज्यादा लाभ मिल पाये इसके लिए बहुतायत में पट्टे जारी करने के लिए व एक फाइल एक टेबल पर अधिक दिन तक नहीं रोकने के सभी नगर निकायों के अधिकारियों को दिशा-निर्देश प्रदान किये गए थे। लेकिन पावटा प्रागपुरा पालिका में धरातल पर ऐसा कुछ नहीं हो रहा है। इस अभियान का शहर के बहुत कम लोगों को लाभ मिल पाया है। गरीब और जरूरतमंद आज भी पट्टों के लिए दर दर की ठोकरे खा रहे हैं। पालिका क्षेत्र में पट्टे बना, विकास होना तो फिलहाल दूर की बात है। आमजन को

जन्म मृत्यु प्रमाणपत्र जारी कराने में जूटे घिस जाते हैं। यहां अधिशासी अधिकारी एवं सहायक कर्मचारियों को लेटलतीफी व फौलड में होने की वजह से नगर की जनता का दर्द यही है कौन सुनेगा किसको सुनाए इस लिए चुप रहते हैं। वहीं पार्षद संजय सेन, राकेश मीणा, लोकेश शर्मा, मिंदू शर्मा ने बताया कि नगरपालिका में अनाधिकृत लोगों का प्रवेश और जमपट आमजन के लिए परेशानी का कारण बन गया है। पालिका में अधिशासी अधिकारियों का तबादला चर्चा का विषय है। ऐसे में लोग राज्य और केन्द्र की कल्याणकारी योजनाओं से वंचित है।

## आयकर विभाग के छापे से मचा हड़कंप

टोंक, (निस)। टोंक शहर में एक व्यवसायी के आयकर विभाग की टीम ने बुधवार सुबह पहुंच कर छापे की कार्यवाही शुरू की और कई घंटों तक व्यवसायी के कई ठिकानों पर टीम सर्च कार्यवाही करती रही। इस मामले के चलते शहर में व्यापारियों में हड़कंप मच गया। जानकारी के आयकर विभाग की टीम कई गाड़ियों के साथ पहुंची और टोंक शहर के व्यवसायी के यहां आयकर विभाग की छापे कार्यवाही शुरू की। यहां विभाग की टीम ने व्यवसायी के प्रमुख ऑफिस सहित कई ठिकानों पर सर्च की कार्यवाही भी साथ में शुरू की। इस दौरान टीम के साथ सपरस पुलिस दल तैनात रहा और टीम इन ठिकानों पर सुबह से लेकर कई घंटों तक सर्च की कार्यवाही में जुटी रही है।

## विराटनगर को जयपुर जिले में यथावत रखने की मांग

पावटा, (निस)। प्रस्तावित कोटपुतली जिले में विराटनगर उपखंड को सम्मिलित करने के विरोध में बुधवार को भीमसेन चौक पर विशालसभा का आयोजन किया गया। समाज द्वारा आयोजित कार्यक्रम में बड़ी संख्या में जनप्रतिनिधि व ग्रामीण सहित विभिन्न प्रबुद्ध जनों ने हिस्सा लिया।

सर्व समाज के प्रतिनिधि मंडल ने मुख्यमंत्री अशोक गहलोत के नाम विराटनगर तहसीलदार पिंकी गुर्जर को ज्ञापन सोते हुए बताया कि विराट नगर क्षेत्र का गौरवशाली इतिहास रहा है। इससे किसी भी प्रकार की छेड़छाड़ बर्दाश्त नहीं होगी। समाजसेवी पंकज पाराशर ने कहा कि जयपुर की स्थापना से पूर्व विराटनगर का वैभव गौरवशाली रहा है। आमेर

रियासत जयपुर से विराटनगर का गहरा लगाव रहा है।

इस मौके पर पेंशनर समाज अध्यक्ष रामगोपाल पांडेय, वाइस चेयरमैन बाबूलाल मीणा एवं पूर्व मंडल अध्यक्ष अशोक जैन, महेंद्र सैनी, बजरंगलाल शर्मा, पदम चंद जैन, संतोष जैन, गजानंद सिंह, राजेश सैनी, राकेश, दीपक सैनी, आशीष जैन, हरिओम शर्मा, चौधमल सैनी, विक्की सैनी, ओमप्रकाश जैन, अक्षय कौशिक, छात्र नेता सोनू सैनी, विक्की हत्करा, मोनू सैनी, बाबू खा, चेतन सैनी, कैलाश सैनी, रिंकू शर्मा, अमन सैनी सहित बड़ी संख्या में जनप्रतिनिधि ग्रामीण एवं युवा उपस्थित रहे।

## धोखाधड़ी करने वाला भूमाफिया गिरफ्तार

बस्सी, (निस)। उपखंड बस्सी के कानोता थाना पुलिस ने बुधवार को कारवाई करते हुए 2 साल से फरार चल रहे भूमाफिया को गिरफ्तार किया है। कानोता थाना ईंचाई मुकेश कुमार ने बताया कि 19 सितंबर 2020 को परिवारी भंवर लाल शर्मा पुत्र देवी सहाय शर्मा उम्र 52 साल निवासी जाटवाली चौमू हाल निवासी गोनेर रोड जयपुर ने शिवकुमार शर्मा एवं अन्य व्यक्तियों के खिलाफ इकरारनामा कर फर्जी पट्टा एवं कागजात देकर 8 लाख रुपये की धोखाधड़ी करने का कानोता थाने में मुकदमा दर्ज करवाया था। रिपोर्ट में परिवारी ने बताया कि मुल्तिय शिव कुमार एवं अन्य ने श्री महावीर गुह निर्माण सहकारी समिति लिमिटेड की आवासीय योजना हनुमान नगर विस्तार आगरा रोड जयपुर के धूखंड का इकरारनामा कर उसे फर्जी पट्टा एवं कागजात देकर 8 लाख रुपये की धोखाधड़ी की थी। पुलिस ने परिवारी की रिपोर्ट के आधार पर अनुसंधान पूरा करते हुए 2 साल से फरार चल रहे भूमाफिया शिवकुमार शर्मा पुत्र गोपाल लाल शर्मा उम्र 44 साल निवासी टोडाभीम करौली एवं हाल निवासी जामडौली जयपुर को गिरफ्तार किया है।

## खनन ग्रस्त संघर्ष समिति द्वारा निकाली जा रही पदयात्रा का समापन

कोटपुतली, (निस)। हाल ही में राजस्थान आए कांग्रेस नेता राहुल गांधी द्वारा भारत जोड़ो यात्रा के अलवर पहुंचने पर प्रदेश भर के सामाजिक संगठनों, स्वयंसेवी संगठनों व सामाजिक कार्यकर्ताओं से संवाद किया था।

उक्त संवाद कार्यक्रम में खनन ग्रस्त संघर्ष समिति के सचिव राधेश्याम शुक्लावास ने भाग लेते हुए क्षेत्र में फर्जी पट्टा एवं कागजात देकर 8 लाख रुपये की धोखाधड़ी करने का कानोता थाने में मुकदमा दर्ज करवाया था। रिपोर्ट में परिवारी ने बताया कि मुल्तिय शिव कुमार एवं अन्य ने श्री महावीर गुह निर्माण सहकारी समिति लिमिटेड की आवासीय योजना हनुमान नगर विस्तार आगरा रोड जयपुर के धूखंड का इकरारनामा कर उसे फर्जी पट्टा एवं कागजात देकर 8 लाख रुपये की धोखाधड़ी की थी। पुलिस ने परिवारी की रिपोर्ट के आधार पर अनुसंधान पूरा करते हुए 2 साल से फरार चल रहे भूमाफिया शिवकुमार शर्मा पुत्र गोपाल लाल शर्मा उम्र 44 साल निवासी टोडाभीम करौली एवं हाल निवासी जामडौली जयपुर को गिरफ्तार किया है।

## सार-समाचार

## भारत जोड़ो यात्रा के सफल आयोजकों का सम्मान



बहरोड़/ मुंडावर, (निस)। अलवर के पूर्व सांसद एवं ऑल इंडिया कांग्रेस कमेटी के जनरल सेक्रेटरी भंवर जितेंद्र सिंह द्वारा राहुल गांधी की भारत जोड़ो यात्रा के दौरान मालाखेडा में आयोजित विशाल जनसभा के सफल आयोजकों को सम्पूर्ण श्रेय देते हुए अलवर जिला अध्यक्ष के नेतृत्व में प्रशंसा पत्र देकर सम्मानित करने से अलवर के सभी पदाधिकारियों व कार्यकर्ताओं में खुशी का माहौल दिखाई दिया। कांग्रेस पार्टी के वरिष्ठ कार्यकर्ता एवं मुंडावर तहसील में कृषि भूमि हेतु नहर लाने की पदयात्रा के संयोजक एडवोकेट रामअवतार चौधरी ने बताया कि राहुल गांधी की भारत जोड़ो यात्रा के सफल आयोजन में अलवर जिले की मुंडावर तहसील में कृषि भूमि के लिए नहर का पानी लाने के पद यात्रियों में उनको व अखिलेश कौशिक को अलवर जिला अध्यक्ष योगेश मिश्रा द्वारा प्रशंसा पत्र से सम्मानित किया गया है वहीं पार्टी द्वारा बड़ी तादाद में अलवर के पूर्व सांसद व ऑल इंडिया कांग्रेस कमेटी के जनरल सेक्रेटरी भंवर जितेंद्र सिंह द्वारा दिए गए प्रशंसा पत्रों को अलवर जिला अध्यक्ष योगेश मिश्रा के द्वारा क्रमशः निरंतरता के साथ भेंट करते हुए श्रेयस्कर कार्य करने वाले जिले के कार्यकर्ताओं को पार्टी द्वारा प्रशंसा पत्र देकर सम्मानित किया गया है।

## रास्ते को पाइप लगाकर बंद किया



टोंक, (निस)। शहर के धन्नातलाई कांटे के पीछे जे.के.नगर में रास्ते को पाइप लगाकर बंदकर देने से आमजन को रास्ते में आने-जाने की परेशानी हो रही है। अमरीन अखलाक पत्नी फहीम खान ने बताया कि वह जे.के.नगर में निवास करती है और उसकी बेटी आपहिज है। उसके घर के सामने कुछ दिनों पहले की सड़क निर्माण हुआ था, नई सड़क पर यही के एक व्यक्ति ने लोहे के पाइप लगाकर रास्ते को बंद कर दिया है। जिससे आंटी भी नहीं जा सकती है। वहीं आमजन को भी आने जाने में रास्ता बंद होने से परेशानी हो रही है। जिला कलेक्टर को भी इस संबंध में पत्र दिया था, पर कोई कार्यवाही नहीं हुई है। उन्होंने जिला प्रशासन से मांग की है कि रास्ते से पाइप हटाकर आमजन को राहत प्रदान की जाए।

## चोरी करने वाले तीन जने गिरफ्तार



नारायणपुर, (निस)। थाना पुलिस नारायणपुर के अंतर्गत 4 दिसम्बर को दिनदहाड़े स्टेट हाइवे 52 पर स्थित विनोद पब्लिक स्कूल के पास सूने घर में सोने-चांदी के जेवरत की हुई चोरी के आरोप में पुलिस ने बुधवार को 3 आरोपियों को गिरफ्तार किया है। एएसआई रामकुमार ने बताया कि मुखबीर की सूचना के आधार पर जानकारी मिली की घाटा स्टैण्ड पर कहीं जाने की फिराक में तीन लोग खड़े हुए हैं। जिनको पुलिस ने हिरासत में लेकर पूछताछ की तो 4 दिसम्बर को सूने घर में सोने-चांदी के जेवरत की चोरी की वारदात करना कबूल किया है। चोरी के आरोप में पुलिस ने दीपक (25) पुत्र रोहिताश जाति माली निवासी न्यू कॉलोनी बिजली ग्रेड के पास थानागाजी, बंटी (25) पुत्र पप्पू राम जाति माली निवासी राजपुरा मोहल्ला नारायणपुर, विक्रम (22) पुत्र फूलचंद जाति माली निवासी पेट्रोल पंप के सामने अलवर रोड थानागाजी को गिरफ्तार किया है। वही पुलिस को चोरी के चोथे आरोपी की तलाश जारी है।

## विद्यार्थियों को जूते व मौजे वतरित किए

निवाई, (निस)। पीपलू के गांव जयकिशनपुरा के राजआवि में शिक्षादान चरण कमल पहले के तहत सभी 140 विद्यार्थियों को लगभग 28 हजार रुपए के जूते मौजे वतरित किए गए। जिससे सर्दी में गलन से राहत मिलने से सभी विद्यार्थियों में खुशी की लहर दौड़ गई। शिक्षादान पहल प्रक एवं राजस्थान पर सम्मानित शिक्षक दिनकर विजयवर्गीय ने बताया कि भामाशाह सोनियर कंसट्रेंट एंड हेड प्रसूति एवं स्त्री प्रशिक्षण, प्रिंटेड ऑनोलोजिस्ट, राजस्थान हॉस्पिटल जयपुर के डॉ. वीणा आचार्य तथा असोसिएट प्रोफेसर डीओ सीमेने गोनेर जयपुर की उमा गौतम, शिक्षक शंकरलाल मीणा, दिनकर विजयवर्गीय द्वारा सभी विद्यार्थियों को मिशन चरण कमल के तहत जूते वतरित किए गए। इसी तरह भामाशाह माधवाचार्य सेवा संस्थान पीपलू की अध्यक्ष लादी देवी व सचिव विद्या देवी व मुस्लीमर वैष्णव द्वारा सभी विद्यार्थियों को मौजे वतरित किए गए।

## मालपुरा में जनता क्लिनिक व शिशु वार्ड का उद्घाटन

मालपुरा, (निस)। विप्र कल्याण बोर्ड के अध्यक्ष एवं राज्यमंत्री महेश शर्मा बुधवार को मालपुरा क्षेत्र के एक दिवसीय दौरे पर रहे। इस दौरान उन्होंने पुराने अस्पताल भवन में जनता क्लिनिक एवं नवीन अस्पताल परिसर में 22 लाख की लागत के शिशु वार्ड का फीता काट शुभारम्भ किया।

उद्घाटन समारोह में राज्यमंत्री शर्मा ने मौजूद अपार जनसमुह को सम्बोधित करते हुए कहा कि मालपुरा शहर से होकर गुजर रहे जयपुर भीलवाड़ा एवं दूर छाण स्टेट हाईवे जैसे दो-दो हाईवे गुजरने तथा आबादी में होते विस्तार के चलते बढ़ रही सड़क दुर्घटनाओं के बाद हो रही अकाल मौतों का आंकड़ा चिन्ताजनक है। शर्मा ने आगामी मुख्यमंत्री की बजट घोषणा में मालपुरा में ट्रीमा सेन्टर एवं मालपुरा अस्पताल को उजजिला स्वास्थ्य केन्द्र की सीमागत दिलवाई जाने का वादा किया। जिस पर मौजूद जनसमुह एवं पालिका अध्यक्ष आशा नामा, डीआर



राज्यमंत्री महेश शर्मा ( बीच में ) ने मालपुरा में विभिन्न विकास कार्यों का उद्घाटन व लोकार्पण किया।

छोगालाल, ब्लॉक अध्यक्ष रामदेव बैरवा, जिलाध्यक्ष प्रतिनिधि हंसराज गाथा, किशन लाल फगोडिया सहित पालिका पार्षदों व अस्पताल प्रशासन ने महेश शर्मा का आभार जता गर्मजोशी से स्वागत किया। लक्ष्यधर शर्मा ने नवीन शिशु वार्ड व जनता क्लिनिक का

उद्घाटन करते हुए आमजन को सुपुर्द किया। साथ ही घाटी रोड किनारे का किशन प्रशासन की और से नामदेव छीपा समाज को दी गई जमीन पर संत नामदेव भवन तथा अजमेर रोड पर महर्षि वाल्मिकी भवन का भी शिलान्यास करते हुए प्रदेश की कांग्रेस

■ विप्र कल्याण बोर्ड अध्यक्ष ने मालपुरा में ट्रीमा सेन्टर स्वीकृति का किया वादा

सरकार द्वारा चलाई जा रही मुख्यमंत्री वीमा स्वास्थ्य योजना व अन्य जनकल्याणकारी योजनाओं का जागरूक रहकर लाभ लेने की आमजन से अपील की। राज्यमंत्री महेश शर्मा ने अस्पताल की केन्टिन में चल रही इन्दिरा रसोई योजना में पालिका अध्यक्ष व कार्यक्रम पदाधिकारियों के साथ खाना खाते हुए भोजन की गुणवत्ता एवं व्यवस्थाओं को भी जांचा। विप्र फाउण्डेशन ने महेश शर्मा का स्वागत कर मालपुरा में परशुराम सेवा सदन निर्माण के लिए भूमि आवंटन तथा संयुक्त व्यापार मंडल ने लाम्बाहरिसिंह को उपतहसील का दर्जा दिलवाये जाने की मांग की।